

સેક્ટર-૭માં ઘરફોડીયાઓનો તરખાટ

સે-૭/ડીમાં વકીલને ત્યાં બબ્બેવાર ઘરફોડ થયા બાદ તેમની બાજુમાં રહેતા નિવૃત્ત શિક્ષકના મકાનમાં તસ્કરોએ ખાતર પાડ્યું : જાળી અને દરવાજાના નકુચા તોડી મકાનમાંથી ૧.૧૫ લાખની મત્તા સાફ કરી ગયા



ગાંધીનગર, તા. ૨૫ શહેરના સેક્ટર-૭ વિસ્તારમાં તો જાણે ઘરફોડીયાઓ રીતસરનાં પેંધા પડી ગયા હોય તેમ લાગી રહ્યું છે. પોલીસનો કોઈ ડર જ ન રહ્યો હોય તેમ બિનદાસ્ત ઘરફોડ કરીને ચોરો સરકી જાય છે. સે-૭-ડીમાં વકીલના ઘરે તાજેતરમાં જ બબ્બેવાર ઘરફોડ થઈ હતી ત્યારે તેમની બાજુમાં જ રહેતા એક નિવૃત્ત શિક્ષકના બંધ મકાનમાં હવે ચોરોએ ખાતર પાડ્યું...! મકાનની જાળી અને દરવાજાના નકુચા તોડી અંદરથી રોકડ રૂ. ૪૫ હજાર તથા સોના-ચાંદીના દાગીના અને સોનાની પેન મળી અંદાજે રૂ. ૧.૧૫ લાખની મત્તાની ઉઠાંતરી કરી તસ્કરો સરકી ગયા હતા. મકાન માલિકે પોલિસ ફરિયાદ માટે તજવીજ શરૂ કરી છે. જો કે મોડી સાંજ સુધી ગુનો દાખલ થયો ન હોવાનું જાણવા મળ્યું છે. સેક્ટર-૭-ડી પ્લોટ નં. ૧૨૪૧/૨ ખાતે રહેતા નિવૃત્ત શિક્ષક નટુભાઈ લાડાણી કડી સ્કુલની શેઠ સી.એમ. હાઈસ્કુલમાં ફીઝીકલ ભણાવતા હતા. તાજેતરમાં જ નિવૃત્ત થયેલા નટુભાઈ લાડાણી ૧૭ જાન્યુઆરીએ પરિવાર સાથે તેમના મકાનને તાળુ મારીને સંબંધીના મરણ પ્રસંગને પગલે જુનાગઢ ગયા હતા. ગઈ કાલે રાત્રે નવેક વાગ્યે તેઓ ઘરે પરત આવ્યા ને જોયું તો તેમના મકાનની જાળી અને દરવાજા ખુલ્લા હતા. નકુચા અને તાળુ તોડીને અંદર ઘરમાં પ્રવેશી તિજોરીઓ ફેંદી સરસામાન વેર વિખેર કરી નાંખેલો હતો. ઘરમાંથી આઠેક ચાંદીના સિક્કા, સોનાની બે બુટ્ટી, કિંમતી પેનોનો સેટ, એક સોનાની રૂ. ૩૫ હજારની કિંમતની પેન અને રોકડ રૂ. ૪૫ હજાર મળી આશરે રૂ. ૧.૧૫ લાખની મત્તા ગાયબ હતી. બંધ મકાનને ટાઈટ બનાવી તસ્કર ટોળકી નટુભાઈ લાડાણીના મકાનમાં ઘુસી અંદરથી ચોરી કરી રફકુચકર થઈ ગઈ હતી. આ મામલે પોલીસને જાણ કરવામાં આવતા આજે સવારે પોલીસ ડોંગ સ્કવોર્ડ અને ફિંગર પ્રિન્ટ નિષ્ણાંતની ટીમ સાથે પહોંચી ગઈ હતી. મોડી સાંજ સુધી આ મામલે પોલીસ ફરિયાદ નોંધાઈ ન હોવાનું સે-૭ પોલીસનું કહેવું હતું.

@ગાંધીનગર

- ફન્ટીચર હેડ ક્વર્ટર બી.એસ.એફ. ગુજરાત ગાંધીનગર ખાતે સવારે ધ્વજવંદન કાર્યક્રમ યોજાયો.
- રૂદ્રાભિષેક મંડળ ગાંધીનગર દ્વારા સે-૩ રામેશ્વર મહાદેવ ખાતે હોમાત્મક લઘુરૂદ્ર સાંજે ૪.૦૦ કલાકે યોજાયો.
- તા. ૨૭-૧-૨૦૧૭
- ગાંધીનગર ઈન્ટરનેશનલ પબ્લિક સ્કુલનો વાર્ષિક છાત્ર-૨૦૧૭ કાર્યક્રમ શહેરના ટાઉનહોલ ખાતે સવારે ૯-૦૦ કલાકે યોજાયો.

કોબા નજીક છાપરામાંથી વિદેશી દારૂની બોટલો મળી

ગાંધીનગર, તા. ૨૫ ઈન્ફોસીટી પોલીસ ગઈ રાત્રે પેટ્રોલીંગમાં હતી તે દરમિયાન બાતમી મળી હતી કે કોબા પાસે એક છાપરામાં વિદેશી દારૂની બોટલો પડી છે જેને આધારે રાત્રે પી.આઈ. તથા તેમની ટીમે છાપરામાં દરોડો પાડીને ૧૨ નંગ બોટલો પકડી પાડી હતી. પી.આઈ. કે.એમ. પ્રિયદર્શી તથા ટીમે રૂ. ૬ હજારની કિંમતનો દારૂનો મુદ્દામાલ જપ્ત કરી લઈ જયંતી ચેલા ઠાકોરની ધરપકડ કરી લઈ દારૂની બોટલો ક્યાંથી લાવ્યો અને ક્યાં વેચવાનો હતો તે સહિતની પુછપરછ શરૂ કરી છે.

નિ:સહાય મહિલા અને વિધવા બહેનોને અનાજ વિતરણ કાર્યક્રમનો શુભારંભ

ગાંધીનગર, તા. ૨૫ ઈન્ડિયન રેડ ક્રોસ સોસાયટી ગાંધીનગર શાખા દ્વારા ગાંધીનગરમાં રહેતા નિરાધાર વૃદ્ધ અને વિધવા મહિલાઓને માસિક દસ કિલો ઘઉંનો લોટ આપવાનો શુભારંભ કરવામાં આવ્યો છે. જેના પ્રથમ ચરણમાં જીઈબી અને બોરીજ ખાતે રહેતા બહેનોને વિતરણનો લાભ આપવામાં આવ્યો હતો. આ ઈશ્વરીય સેવાના દાતા રામસિંહ દેનાબેંક વાળા ખાતે જે.એન. પરીખ દાદા દ્વારા કરવામાં આવેલ છે.

લાયન્સ ક્લબ ગાંધીનગર દ્વારા વ્યક્તિત્વ વિકાસ સેમિનાર યોજાયો



ગાંધીનગર, તા. ૨૫ સેવા પ્રવૃત્તિ સાથે વ્યક્તિત્વ વિકાસના કાર્યક્રમો દ્વારા સભ્યો, વિદ્યાર્થીઓ અને નાગરિકો માટે આયોજિત 'સફળ વક્તા બનો' કાર્યક્રમનું આયોજન કરવામાં આવ્યું હતું. માઉન્ટ કાર્મેલ શાળાના હોલમાં યોજાયેલ આ સેમિનારમાં મોટી સંખ્યામાં ભાગ લેનાર લાયન્સ ક્લબ બહેનો, એલડીઆરપીના એન્જિનિયર વિદ્યાર્થીઓ, લાયન્સ સભ્યો, બિહાર મિત્રો અને નાગરિકો સૌએ એકી અવાજે કાર્યક્રમને વધાવ્યો હતો અને આવા વધારે કાર્યક્રમો યોજવા અનુરોધ કર્યો હતો. ટ્રેનર દીપક મકવાણાએ ખૂબ જ રોચક, સરળ અને મજબૂતીથી સમગ્ર કાર્યક્રમ ટૂંકાવવાનું સંચાલન કર્યું હતું અને બધાને કેવી રીતે બોલવું, બોડી લેંગવેજ, ઊભા કેમ રહેવું, તેયારીઓ કેવી રીતે કરવી વગેરેની ચર્ચા કરી દરેકને પ્રેક્ટીકલી વક્તવ્ય અપાવ્યું હતું. આ પ્રસંગે પ્રોજેક્ટ ચેરમેન મમતાબેન રાવલે લાયન્સ ક્લબના પ્રમુખ નિમેષ રાવલ, લાયન્સ પ્રમુખ દેવલબેન જોષી, માઉન્ટ કાર્મેલ સ્કુલ તથા ભાગ લેનાર તમામ લોકોનો હૃદયપૂર્વક આભાર માન્યો હતો.

પ્રતાપસિંહ હિન્દી વિદ્યાલય ખાતે વૈદિક પરિવાર દ્વારા પરીક્ષાર્થીઓને માર્ગદર્શન

ગાંધીનગર, તા. ૨૫ વૈદિક પરિવાર, ગાંધીનગર દ્વારા શ્રી પ્રતાપસિંહ હિન્દી પાઠવવાનો તથા માર્ગદર્શન આપવાનો એક કાર્યક્રમ ગત ૨૫મી જાન્યુઆરીનાં રોજ યોજાઈ ગયો. ઓફ ડેપુટી, ગાંધીનગરનાં પ્રમુખ શ્રી અરવિંદભાઈ રાણા દ્વારા વિદ્યાર્થીઓને માર્ગદર્શન આપવામાં



વિદ્યાલય, સેક્ટર-૩૦નાં ધોરણ-૧૦ અને ૧૨નાં વિદ્યાર્થીઓને શુભેચ્છા આ કાર્યક્રમમાં વૈદિક પરિવારનાં મુખ્ય સંયોજક તથા રોટરી ક્લબ આવ્યું હતું. કાર્યક્રમનાં પ્રારંભમાં શાળાના

રાજ્યમાં ટેકનિકલ શિક્ષણનું સ્તર સુધારવા મહત્વનું સોપાન

ગાંધીનગર, તા. ૨૫ રાષ્ટ્રીય મતદાતા દિવસની ઉજવણી ભાગ રૂપે રાજ્યમાં ટેકનિકલ શિક્ષણનું સ્તર સુધારવા ૧૬ એન્જનીયરીંગ કોલેજનાં ૧૫૦૦ શિક્ષકોનાં આશરે ૭૦ જેટલા પ્રતિનિધોએ દ્વારા તા. ૨૧/૦૧/૨૦૧૭નાં રોજ એલ. ડી. એન્જનીયરીંગ કોલેજ, અમદાવાદ ખાતે ગુજરાત રાજ્ય શૈક્ષણિક રાજ્યપત્રિત અધિકારી મંડળની સામાન્ય સભામાં નવોદિત અને યુવા સભ્યોની નિમણૂક કરવામાં આવી હતી. આ અન્વયે ગુજરાત રાજ્ય શૈક્ષણિક રાજ્યપત્રિત અધિકારી મંડળનાં પ્રમુખ તરીકે એલ. ડી. એન્જનીયરીંગ કોલેજ, અમદાવાદનાં ગણિત વિષયનાં પ્રાધ્યાપક પ્રો. એચ. સી. પટેલની સર્વાનુમતે નિમણૂક કરવામાં આવી હતી. પ્રો. એચ. સી. પટેલ ગણિત વિષયનાં શૈક્ષણિક કાર્ય ઉપરાંત ગુજરાત યુનિવર્સિટીમાં રજીસ્ટ્રાર તરીકે ફરજ બજાવી ચુક્યા છે. પ્રો. એચ. સી. પટેલનાં જણાવ્યા અનુસાર “રાજ્યમાં ટેકનિકલ શિક્ષણનું સ્તર સુધારવા સરકારશ્રી



કોલેજ ચાંદખેડાને ગુજરાત રાજ્ય શૈક્ષણિક રાજ્યપત્રિત અધિકારી મંડળનાં મહામંત્રી પદે નિમણૂક કરાઈ છે. પ્રો. કેતન પટેલ ઈ. સી. વિભાગ અધ્યાપન કાર્ય ઉપરાંત કોલેજમાં જીટીયુ કો-ઓર્ડિનેટર તરીકે ફરજ બજાવે છે. પ્રો. કેતન પટેલનાં જણાવ્યા અનુસાર “રાજ્યમાં વિદ્યાર્થીને યોગ્ય નોકરી મળી રહે એ માટે તૈયાર કરવા અધ્યાપકોને એમ. ઈ. ને પી. એચ. ડી. કરવા જરૂરી તકો મળી રહે તે મુદ્દે સરકારશ્રી સાથે રહીને યોગ્ય કામ થાય તે અંગે મંડળ રજૂઆત કરશે.” આ ઉપરાંત રાજ્યમાં શૈક્ષણિક સંસ્થાઓમાં જરૂરી સુવિધાઓનો વિકાસ, સંસ્થાઓ સ્થિરતા રહે તે હેતુથી

સે-૨ પ્રાથમિક શાળાના રમતોત્સવમાં બાળકો ખિલી ઉઠયા

વોર્ડ નં. ૮ના સ્થાનિક નગરસેવક પાયલબેન મેણાતે ઉપસ્થિત રહી બાળકોને પ્રોત્સાહિત કર્યા



ગાંધીનગર, તા. ૨૫ ગાંધીનગરના સેક્ટર-૨ની પ્રાથમિક શાળા ખાતે ગઈ કાલે રમતોત્સવ ઉજવવામાં આવ્યો હતો. આ રમતોત્સવમાં બાળકોએ વિવિધ રમતો જેવી કે દોડ, લાંબી કૂદ, લીંબુ ચમચી, સંગીત પુરશી, મહેંદી હરિકાઈ વગેરેમાં ઉત્સાહપૂર્વક ભાગ લીધો હતો. સેક્ટર-૨ પ્રાથમિક શાળાના રમતોત્સવ દરમિયાન વોર્ડ નં. ૮ના સ્થાનિક નગરસેવક પાયલબેન મેણાતે સહિત અગ્રણીઓ ઉપસ્થિત રહ્યા હતા. રમતોત્સવમાં બાળકોએ દરેક પ્રદર્શન જોઈ તમામ આગેવાનો બાળકોને રમતગમતમાં રૂચિ કેળવી આચાર્ય નીલાબેન પરમાર તથા વસંતભાઈ, મુકેશ માડુ, કિરિટભાઈ, શાંતિલાલ, રમણભાઈ, મહેન્દ્રભાઈ વગેરે અગ્રણીઓ ઉપસ્થિત રહ્યા હતા. કાર્યક્રમના અંતે બાળકોએ ઉપસ્થિત મહાનુભાવોનો અનોખા અંદાજમાં આભાર માન્યો હતો. કાર્યક્રમના અંતમાં નગરસેવક તરફથી બાળકોને કેળાનું વિતરણ કરવામાં આવ્યું હતું. સમગ્ર કાર્યક્રમના આયોજન માટે આચાર્ય નીલાબેન પરમાર તથા તેમના કર્મચારીઓ ભારે જહેમત ઉઠાવી હતી.

ગાંધીનગર લુહાર-સુથાર સમાજનું ગૌરવ



ગાંધીનગર, તા. ૨૫ ગાંધીનગરના સે-૧ ડબી ખાતે રહેતા નિવૃત્ત કર્મચારીશ્રી જ શ.વ. તા. ભા. ૧ ગોહિલની પુત્રી કુ. સ્નેહાએ નવેમ્બર ૨૦૧૬માં લેવાયેલ ચાર્ટર્ડ એકાઉન્ટન્ટની પરીક્ષામાં ઉત્તીર્ણ થઈ ગોહિલ પરિવાર અને સમસ્ત લુહાર-સુથાર સમાજનું ગૌરવ વધાર્યું છે.

ચિરવિદાય

- સ્વ. સુરેશજી શંકરાજી ઠાકોર, ઉ.વ. ૪૨
- સ્વ. નાનીબેન ગોવિંદભાઈ નાયડુ, ઉ.વ. ૬૦
- સ્વ. કમળાબેન કનુભાઈ શ્રીમાળી, ઉ.વ. ૬૬